



వర్షకొండలో ఉపాధ్యాయుడికి చెక్కును అందజేస్తున్న ఎమ్మెల్యే డాక్టర్ సంజయ్ కల్యాణకుంట్ల

అందుబాటులో ఉండి సేవ చేస్తూ

● కోరుట్ల ఎమ్మెల్యే డాక్టర్ సంజయ్ కల్యాణకుంట్ల ● పలు గ్రామాల్లో పర్యటన

ఇబ్రహీంపట్నం, డిసెంబర్ 18: నియోజకవర్గ ప్రజలకు అందుబాటులో ఉండి సేవ చేస్తూనే కోరుట్ల ఎమ్మెల్యే డాక్టర్ సంజయ్ కల్యాణకుంట్ల పేర్కొన్నారు. సోమవారం ఆయన మండలంలోని అమ్మక్కపేట, డబ్బ, వర్షకొండ గ్రామాల్లో పర్యటించగా, బీఆర్ఎస్ నాయకులు, గ్రామస్థులు ఘనంగా సన్మానించి నోట్‌బుక్‌లు, పెన్నులు అందజేశారు. ఈ సందర్భంగా ఎమ్మెల్యే మాట్లాడుతూ, నిత్యం ప్రజలకు అందుబాటులో ఉంటానని, అభివృద్ధిపాటు సేవ చేస్తానని, ఏ కష్టం వచ్చినా తన దృష్టికి తీసుకురావాలని కోరారు. తనవంతు సహాయ సహకారాలను అందించేందుకు కృషి చేస్తానని స్పష్టం చేశారు. కేసీఆర్ ప్రభుత్వం మరోసారి అధికారంలోకి రాలేదని కార్యకర్తలు అధైర్యపడద్దని... మీకు నేనున్నానని భరోసానిచ్చారు. యువతకు ఉద్యోగవకాశాలు కల్పించేందుకు కృషి చేస్తానని, యువత సోషల్ మీడియా మహమ్మారికి దూరంగా ఉండాలని పిలుపునిచ్చారు. రైతులకు ఈ నెల 9న రైతుబంధు ఎకరాకు ₹15వేలు ఇస్తానని ప్రకటించిన కాంగ్రెస్ ప్రభుత్వం ఇప్పటి వరకు ఇవ్వలేదన్నారు. రైతు

బంధు, రైతు బీమాకు మధ్య తేడా కాంగ్రెస్ నాయకులకు తెలియదని ఎద్దేవా చేశారు. అసెంబ్లీలో నియోజకవర్గ సమస్యలపై మాట్లాడుతుంటే మైకులు కట్టేస్తున్నారన్నారు. వచ్చే స్థానిక సంస్థల ఎన్నికల్లో బీఆర్ఎస్ ఘన విజయం సాధిస్తుందని ఆశాభావం వ్యక్తం చేశారు. అమ్మక్కపేటలో కాసారపు వెంకటరెడ్డి అనారోగ్యానికి గురి కాగా, ఆయన ఇంటికి వెళ్లి పరామర్శించారు. వర్షకొండలో పదో తరగతి విద్యార్థులకు గ్రామానికి చెందిన బీఆర్ఎస్ నాయకులు మామిడి సురేష్‌రెడ్డి ₹10వేల చెక్కును ఎమ్మెల్యే చేతుల మీదుగా ప్రభుత్వ ఉపాధ్యాయుడు గడ్డం శ్రీనివాసరెడ్డికి ఇచ్చారు. కార్యక్రమంలో వైస్‌ఎంపీ నోముల లక్ష్మారెడ్డి, ఎంపీ టీసీల ఫోరం అధ్యక్షుడు పోస్‌కం టి వెంకటేశ్వర్లు, సర్పంచ్ లింగంపెల్లి గంగాధర్, ఎంపీటీసీ దేశబ్బి శాంత, నాయకులు కంఠం రమేష్, సింగిరెడ్డి రవి కాంత్‌రెడ్డి, అల్లూరి రఘుపతిరెడ్డి, జగన్, రాజేందర్, గంగారెడ్డి, కాశీరెడ్డి శేఖరరెడ్డి, జీవన్, పుష్పాల నర్సయ్య, తుక్కారాం, చిన్నరాజన్న, జేడీ సుమన్, చినరెడ్డి, నేమూరి సత్యనారాయణ, తోకల శేఖర్, శంకర్ పాల్గొన్నారు.

కలెక్టర్‌ను కలిసిన ఎమ్మెల్యే సంజయ్‌కుమార్

జగిత్యాల కలెక్టరేట్, డిసెంబర్ 18: జగిత్యాల ఎమ్మెల్యే డా. ఎం సంజయ్‌కుమార్ సోమవారం కలెక్టర్ షేక్ యాస్మీన్‌బాషాను కలెక్టరేట్‌లోని ఆమె చాంబర్‌లో మర్యాదపూర్వకంగా కలిసి పుష్పగుచ్ఛం అందజేశారు. ఈ సందర్భంగా కలెక్టర్ షేక్ యాస్మీన్‌బాషా ఎమ్మెల్యే సంజయ్‌కుమార్‌కు శుభాకాంక్షలు తెలిపారు.



కలెక్టర్‌కు పుష్పగుచ్ఛం అందజేస్తున్న ఎమ్మెల్యే డాక్టర్ సంజయ్‌కుమార్

ఎమ్మెల్యేను కలిసిన మౌంటికార్నేల్ ప్రిన్సిపాల్

జగిత్యాల ఎమ్మెల్యే డాక్టర్ సంజయ్‌కుమార్ ను మౌంటికార్నేల్ ప్రిన్సిపాల్ జ్యోతిస్ మరి యా సోమవారం మర్యాదపూర్వకంగా కలిసి శుభాకాంక్షలు తెలిపారు. క్రిస్టస్ నేపథ్యంలో ఎమ్మెల్యే క్వార్టర్స్‌లో కేక్ కోసిన ఎమ్మెల్యే మౌంటికార్నేల్ ప్రిన్సిపాల్‌కు క్రిస్టస్ శుభాకాంక్షలు తెలిపారు.

రాష్ట్రస్థాయి కబడ్డీ పోటీలకు విద్యార్థుల ఎంపిక



ఎన్‌జిఎఫ్ పోటీల్లో ప్రతిభ చూపిన విద్యార్థులను అభినందిస్తున్న పాఠశాల నిర్వాహకుడు

కొత్తపల్లి, డిసెంబర్ 18: ఎన్‌జిఎఫ్ రాష్ట్రస్థాయి కబడ్డీ పోటీలకు నగరంలోని కోరా ఉన్నత పాఠశాల విద్యార్థులు పూనమ్, సాహితీ ఎంపికయ్యారు.

సోమవారం పాఠశాలలో విద్యార్థులను చైర్మన్ మహిపాల్‌రెడ్డి, డైరెక్టర్లు వరప్రసాద్, రాంరెడ్డి, హరికృష్ణ, సంతోష్‌రెడ్డి అభినందించారు.

ఇండ్ల స్థలాల కోసం

మహిళల పోరుబాట

● జగిత్యాల జిల్లా కేంద్రంలో భారీ ర్యాలీ
● ఆర్టీవో కార్యాలయంలో వినతిపత్రం అందజేత

ఇండ్ల స్థలాల పట్టుట ఇవ్వాలంటూ ర్యాలీ తీస్తున్న సీపీఎం నాయకులు, మహిళలు

జగిత్యాల కలెక్టరేట్, డిసెంబర్ 18: తమకు ఇండ్ల స్థలాలు కేటాయింపాలంటూ సీపీఎం ఆధ్వర్యంలో మహిళలు జగిత్యాలలో సోమవారం భారీ ర్యాలీ తీశారు. వివిధ ప్రాంతాల నుంచి పెద్ద సంఖ్యలో తరలివచ్చి ర్యాలీలో పాల్గొన్నారు. అనంతరం జగిత్యాల ఆర్టీవో కార్యాలయంలో వినతిపత్రం అందజేశారు. జగిత్యాల శివారులోని టీఆర్ఎస్‌గర్, నర్సింగాపూర్ శివార్లలో ఉన్న ప్రభుత్వ పోరంబోకు భూముల్లో వివిధ ప్రాంతాలకు చెందిన మహిళలు కొద్ది రోజులుగా గుడిసెలు వేసుకుంటున్నారు. ఈ క్రమంలో గుడిసెలు వేసుకున్న సుమారు ఐదు వేల మంది సీపీఎం నాయకులతో కలిసి జగిత్యాల కలెక్టరేట్ ఆవరణలో సమావేశమయ్యారు. అనంతరం అక్కడి



నుంచి ర్యాలీగా జగిత్యాల ఆర్టీవో కార్యాలయా

నికి వెళ్లి టీఆర్ఎస్‌గర్, నర్సింగాపూర్ గ్రామాల్లోని పోరంబోకు, ప్రభుత్వ భూముల్లో ఇండ్ల స్థలాలు కేటాయింపాలని ఆర్టీవోకు వినతిపత్రం అందజేశారు. కలెక్టరేట్ ఎదుట నిర్వహించిన సమావేశంలో సీపీఎం రాష్ట్ర కమిటీ సభ్యుడు లెగ్ల బాల కృష్ణ మాట్లాడుతూ టీఆర్ఎస్‌గర్‌లోని సర్వే నంబర్ 437/112/2లో 220 ఎకరాల ప్రభుత్వ స్థలంలో జిల్లా వ్యాప్తంగా ఉన్న వేలాది మంది ఇండ్లు లేని పేదవారికి 120 గజాల చొప్పున స్థలం, ఇంటి నిర్మాణానికి ₹15 లక్షల ఆర్థిక సహాయాన్ని అందించాలని కోరారు. ఈ కార్యక్రమంలో సీపీఎం జిల్లా కన్వీనర్ గగన్‌తో తిరుపతి నాయక్, సీపీఎం నాయకులు, తదితరులు పాల్గొన్నారు.



ఇండ్ల స్థలాలు కేటాయింపాలని ఆర్టీవోకు వినతిపత్రాన్ని అందజేస్తున్న సీపీఎం నాయకులు, మహిళలు

సింగరేణి ఎన్నికలపై తీర్పు 21కి వాయిదా

గోదావరిఖని, డిసెంబర్ 18 : సింగరేణిలో ఈనెల 27న జరగాల్సిన గుర్తింపు సంఘం ఎన్నికలకు సంబంధించి తీర్పును హైకోర్టు ఈ నెల 21వ తేదీకి వాయిదా వేసింది. ప్రభుత్వ ఇంధన కార్యదర్శి సింగరేణిలో ప్రస్తుత పరిస్థితుల్లో ఎన్నికలు నిర్వహించే పరిస్థితి లేదని, మార్చిలో నిర్వహించే అవకాశం ఉంటుందని పేర్కొంటూ హైకోర్టులో పిటిషన్ దాఖలు చేయడంతో సోమవారం పరిశీలించిన హైకోర్టు దీనిపై యాజమాన్యం కొంటర్ దాఖలు చేయాలని పేర్కొంటూ తీర్పును ఈనెల 21కి వాయిదా వేసింది. సింగరేణిలో ఎన్నికలు డగ్గర పడుతుండడం... హైకోర్టు ఏ తీర్పు ఇస్తుందో తెలియక కార్యక సంఘాల గందరగోళానికి గురవుతున్నాయని, ఎన్నికల నిర్వహణకు సంబంధించి ఇప్పటికే పోలింగ్ కేంద్రాల ఏర్పాటు, ఇతర అన్ని రకాల ఏర్పాట్లు పూర్తి కావడం రాష్ట్రంలో కొత్తగా ఏర్పడిన కాంగ్రెస్ ప్రభుత్వం ప్రస్తుత పరిస్థితిలో ఎన్నికలు నిర్వహించలేమని పేర్కొంటూ పిటిషన్ దాఖలు చేయడంతో 27న జరుగుతాయా? లేక వాయిదా పడతాయా? అన్నది సస్పెన్స్‌గా ఉంది. ఇదిలా ఉంటే కొన్ని కార్యక సంఘాలు మాత్రం గనులపై గేట్ మీటింగ్‌లు పెడుతూ కార్యకలను ఓట్లు అడుగుతున్నాయి.

బాలికా సాధికారత కమిటీలు ఏర్పాటు చేయాలి

కార్పొరేషన్, డిసెంబర్ 18: ప్రభుత్వ పాఠశాలల్లో బాలికా సాధికారత కమిటీలు ఏర్పాటు చేయాలని కలెక్టర్ పమేలా సత్యతి ఆదేశించారు. నగరంలోని కలెక్టరేట్ సమావేశ మందిరంలో సోమవారం ఆమె కస్తూర్బా విద్యార్థులు, సంక్షేమశాఖ అధికారులతో బాలికా సాధికారతపై సమీక్షించారు. ఈ సందర్భంగా కలెక్టర్ పమేలా సత్యతి మాట్లాడుతూ, బాలికల భవిష్యత్ను తీర్చిదిద్దడానికి మంచి వినోదభరితమైన వాతావరణంలో విద్యతో పాటు ఉన్నత విలువలను నేర్పాలన్నారు. మంచి పౌరులుగా ఎదగడానికి తల్లిదండ్రులు, ఉపాధ్యాయులు కృషి చేయాలన్నారు. బాలికా సాధికారత కమిటీలను ఏర్పాటు చేసి బాల్యవివాహాలు, లైంగిక దాడులు, లింగవివక్ష, ఆరోగ్య సమస్యలు వంటివాటిని ధైర్యంగా ఎదుర్కొనేలా అవగాహన కల్పించాలని పేర్కొన్నారు. ఆడపిల్లలు అన్ని రంగాల్లో ముందుండాలని తెలిపారు. కాగా, బాలికలకు, మహిళా ఉద్యోగులకు స్పృహితా బ్యూడ్జిట్‌లను కలెక్టర్ అందజేశారు. సమావేశంలో సంక్షేమశాఖ అధికారి సరస్వతి, డిఎంపావేవో లలితాదేవి, డీఈవో జనార్దన్‌రావు, డిఆర్టీవో శ్రీలక్ష్మి, జిల్లా మార్కెటింగ్ అధికారి పద్మావతి, చైల్డ్ వెల్ఫేర్ కమిటీ చైర్‌పర్సన్ ధనలక్ష్మి, సఖి సెంటర్ నిర్వాహకురాలు లక్ష్మి, డిసీడీవో కృపారాణి, విద్యార్థులు పాల్గొన్నారు.

ఆటో డ్రైవర్ల నిరసన

చొప్పడండి, డిసెంబర్ 18: రాష్ట్ర ప్రభుత్వం మహిళలకు ఆర్టీసీ బస్సుల్లో ఉచిత ప్రయాణ సౌకర్యం కల్పించడంపై సోమవారం చొప్పడండి పట్టణంలో మండల ఆటో యూనియన్ ఆధ్వర్యంలో ఆటో డ్రైవర్లు ర్యాలీ నిర్వహించి నిరసన తెలిపారు. ఈ సందర్భంగా ఆటో యూనియన్ నేతలు మాట్లాడుతూ, ప్రయాణికులంతా బస్సుల్లోనే వెళ్లడంతో తాము ఉపాధి కోల్పోతున్నామని ఆవేదన వ్యక్తం చేశారు. రాష్ట్ర ప్రభుత్వం తమను ఆదుకోవాలని, లేనిపక్షంలో తమ పోరాటాన్ని మరింత ఉధృతం చేస్తామని హెచ్చరించారు.

సింగిల్ యూజ్ ప్లాస్టిక్ విక్రయిస్తే చర్యలు

● మున్సిపల్ కమిషనర్ శ్రీనివాస్

కార్పొరేషన్, డిసెంబర్ 18: సింగిల్ యూజ్ ప్లాస్టిక్‌ను విక్రయిస్తే కఠిన చర్యలు తీసుకుంటామని మున్సిపల్ కమిషనర్ శ్రీనివాస్ హెచ్చరించారు. కరీంనగర్ నగరపాలక సంస్థ పరిధిలోని అన్ని ప్లాస్టిక్ హోల్‌సెల్, రిటైల్ షాపులు, హోటళ్లు, రెస్టారెంట్ల యజమానులకు ప్లాస్టిక్ నిషేధంపై సోమవారం అవగాహన కార్యక్రమం నిర్వహించారు. ఈ సందర్భంగా మున్సిపల్ కమిషనర్ మాట్లాడుతూ, నగరంలో ప్లాస్టిక్ వస్తువులు, కవర్ల వాడకం, అమ్మకం నిషేధించాలన్నారు. ప్లాస్టిక్‌కు బదులు జూట్, పేపర్ బ్యాగులు, బట్ట సంచులు, ఎకో ఫ్లాంట్ వస్తువులే వాడాలని



అవగాహన కల్పిస్తున్న కమిషనర్ శ్రీనివాస్ సూచించారు. ప్లాస్టిక్ కవర్ల వినియోగిస్తే కఠిన చర్యలు తీసుకుంటామని హెచ్చరించారు. ఇక్కడ డిప్యూటీ కమిషనర్ సురేశ్, దుకాణాల యజమానులు, తదితరులు పాల్గొన్నారు.

నేడు మండల సమావేశం

కొత్తపల్లి, డిసెంబర్ 18: కొత్తపల్లి ఎంపీ డి.వి. కార్యాలయంలో మంగళవారం మండల పరిషత్ సర్వసభ్య సమావేశం నిర్వహిస్తున్నట్లు ఎంపీ డి.వి. శ్రీనివాసరెడ్డి పేర్కొన్నారు. ఈ సమావేశంలో వ్యవసాయ, ప్రాథమిక విద్యా శాఖ, వైద్య, ఆరోగ్యశాఖ, గ్రామీణ నీటి సరఫరా, రెవెన్యూ, రోడ్డు భవనాలతో పాటు ఇతర శాఖలపై చర్చిస్తామని తెలిపారు. ప్రజాప్రతినిధులు, అధికారులు హాజరుకావాలని కోరారు.



అవగాహన సదస్సుకు హాజరైన వ్యాపారులు